

ओ मुहिंजा साईं हरी नाम बुधायो रस रह देखायो

लगी मूं खे तार आ।

थकीअ सां इहो थोरो करे पार पुजायो कंहि सेवा लगायो

लगी मूं खे तार आ॥

जन्म जन्म गलितियूं करे मूं आ बिगाड़ी।

बिगिड़ी सेवक जी सदां साहिब संवारी॥

भुलंदे भुलंदे हाय मूं आ वक्त विजायो,

साईं कयो सजायो—लगी मूं खे तार आ॥

विषय रूप विछुनि द्रंगे आ मूं खे मारियो।

देव दुर्लभु मनुष्य जन्म मुंहिजो आ खारियो॥

कथा कंत मूं खे कथा अमृत पियायो,

रुअन्दीअ खिलायो—लगी मूं खे तार आ॥

चिर चिर जीओ साईं अमां कृपा जा सागर।

जै जै टेई लोक चवनि रूप उजागर॥

श्रीराधा राधा नाम जो नग़ारो वज़ायो,

बृज बन में वसायो—लगी मूं खे तार आ॥

सुख निवास सिरिजणहार साईं प्यारा।

मुक्त हथनि दान कयइ भक्ति भण्डारा॥

नयें नयें नेह जो रस रंग रचायो,

आशीश धनिड़ो कमायो—लगी मूं खे तार आ॥

कोमल कोमल करुणा मूरति कथा कन्त जी।

स्नेह में सरसब्ज सूरति सुघड़ सन्त जी॥

खिलण बोलण निहारण सां सदां चितड़ो चोरायो,

प्रेम रस सां भरायो—लगी मूं खे तार आ॥